

રાગ યા દ્વેષાધીન સ્મૃતિ

રાગ યા દ્વેષાધીન સ્મૃતિ,
તેથી જ ઊભી પ્રકૃતિ. - રાગ.....

કિંતુ સ્મૃતિ છે પુદ્ગણ-રમણ,
ચેતન સંગે મિશ્રિત ભ્રમણ;
જેનો જેવો ધંધો તેવાં,
યાદગીરીનાં સાંભરણાં.

ભ્રાંત કષાયિક વિકૃતિ,
અજ્ઞા-ધારે દેહ-કૃતિ. - રાગ.....

પૃથ્વી ઉપર દેહ-દડો,
ઉપરથી પડતાં ઊછળતો;
દ્રવ્ય, ક્ષેત્ર ને કાળ સ્વભાવે,
આક-વિકર્ષણથી કૂદતો.

હિસાબોની સંસ્મૃતિ,
ચુકવાઈ જાતાં નિવૃત્તિ. - રાગ.....

આ દુનિયાથી છૂટવા માટે,
માંહી ખપે છે પ્રશસ્ત રાગ;
વીતરાગોનાં કથન હૃદય ધર,
યા “જ્ઞાની”-સાન્નિધ્ય જ રાખ.

જ્ઞાને આતમ-સંસ્કૃતિ,
શુદ્ધ વિજ્ઞાને સત્-સ્મૃતિ. - રાગ.....

ચેતનમિશ્રિત રાગે-દ્વેષે,
જયાં ચોંટો ત્યાં ધૂમવું પડશે;
સ્ત્રીપુરુષના વિષય સંગતે,
કરાર મુજબ દેહ ભટકશે.

માટે ચેતો મન-બુદ્ધિ,
નિર્મળ રહેજો ચિત્તશુદ્ધિ. - રાગ.....

